

बहारी लगाई (१४१)

राम खे वाधाई श्याम खे वाधाई।
साई जन्म जी आ देवनि खे वाधाई॥

बालकु रसीलो आ सुख देवी अ ज़ाओ
बाबिड़े रोचल जो थियो मन भायो
सिरड़ो निवाए चयाऊं जै जै रघुराई॥

जगमग जोती अंडण में छाई आ
शरद पूनम जी चांदनी सुहाई आ
भाग भरी भूमी अ जी समता न काई॥

राम रटण जो दींहु मिठो आयो
अचण सां साई अ रस मींहड़ो वसायो
नाम धुनि बुधी राम दिलि हर्षाई॥

भक्ति भण्डारु साई अ खुशी अ सां खोलियो
दिलि दिलिबरु दिसी छे था परे गोलियो
घर घर वसायो प्यारो कुंअरु कन्हाई॥

कथा कीर्तन जी धूमिड़ी मती आ
सभिनी जी दिलिड़ी रंगड़े रती आ
बाझुनि जी बेड़ी मिठे बाबल हलवाई॥

नर नारियूं बाल बुढ़ा राधा नामु गाइनि
वसूं बृज देशड़े सभेई था चाहिनि
नाम धाम लीला जी बहारी लगाई॥

रसिक ऐं संत सभु हर्ष सां भरिया
साईं अ दीदार सां नेण सभिनी ठरिया
कथा जी किलकार ज़णु बांसुरी वज़ाई॥

जीवन सहेली आई अमां अलबेली
साईं अ सतिसंग जी सदां मन मेली
जिए मिठी जोड़ी राम श्याम मन भाई॥